

चिकनाना स.क्रि. (तद्.) 1. चिकना करना, खुरदरापन मिटाना, रुखा न रहने देना 2. मैल आदि साफ करके निखारना, चिकना होना 3. स्निग्ध होना 4. चर्बी से युक्त होना, मोटाना 5. स्नेहयुक्त होना, अनुरक्त होना।

चिकनापन पुं. (तद्.) चिकना होने का भाव, चिकनाई, चिकनाहट।

चिकनियाँ वि. (देश.) बना-ठना, छैला, छैल-चिकनियाँ, शौकीन, बाँका उदा.- आज तो आप नए कपड़े पहनकर पूरे छैल-चिकनिया बने हो जबकि रोज वही मैले कपड़े पहनते थे, क्या बात है?

चिकनी पुं. (देश.) दे. चिकना।

चिकरना अ.क्रि. (तद्.) चीत्कार करना, जोर से चिल्लाना, चीखना, चिंघाड़ना।

चिकारा पुं. (देश.) 1. सारंगी जैसा एक लोक-वाद्य (बाजा) 2. चीख-पुकार का शब्द, डरावना शब्द 3. हिरण की जाति का एक जंगली फुर्तीला जानवर, इसे छिकारा भी (छिकरा) कहते हैं।

चिकारी स्त्री. (देश.) छोटा चिकारा।

चिकित पुं. (तत्.) एक ऋषि का नाम।

चिकितान पुं. (तत्.) एक ऋषि का नाम।

चिकित्सक पुं. (तत्.) रोगी का उपचार कर्ता व्यक्ति, वैद्य, डॉक्टर, रोग दूरकर्त्ता/करने वाला व्यक्ति।

चिकित्सन पुं. (तत्.) चिकित्सा करने की विधि या तरीका, चिकित्सा 2. रोग दूर करने का उपाय 3. उपचार, इलाज।

चिकित्सा स्त्री. (तत्.) 1. रोग दूर करने की युक्ति या क्रिया, शरीर को स्वस्थ या नीरोग करने का उपाय, रोग शांति का उपाय, इलाज, उपचार 2. वैद्य या डॉक्टर का व्यवसाय, पेशा, बैदगी।

चिकित्सालय पुं. (तत्.) वह स्थान जहाँ रोगियों तथा बीमारों का इलाज किया जाता है, शफाखाना अस्पताल। hospital

चिकित्सावकाश पुं. (तत्.) चिकित्सक के परामर्श पर किसी कर्मचारी को बीमारी के इलाज के लिए अधिकारी द्वारा दिये गये जाने वाल अवकाश।

चिकित्साव्यवस्था पुं. (तत्.) वैद्य या चिकित्सक का पेशा या उसके द्वारा दी गई व्यवस्था।

चिकित्साशास्त्र पुं. (तत्.) वह शास्त्र जिसमें रोगों के लक्षणों तथा उपचारों आदि की विवेचना रहती है, चिकित्सा-विद्या।

चिकित्सित वि. (तत्.) जिसकी दवा-दारु हो गई हो, जिसकी चिकित्सा या उपचार हो गया हो।

चिकित्स्य वि. (तत्.) जो चिकित्सा के योग्य हो।

चिकिल पुं. (तत्.) पंक, कीचड़।

चिकीर्षक पुं. (तत्.) 1. कार्य करने की इच्छा रखने वाला व्यक्ति वि. कार्य करने की इच्छा रखने वाला।

चिकीर्षा स्त्री. (तत्.) करने की इच्छा।

चिकीर्षित पुं. (तत्.) मनोरथ, इच्छा, तात्पर्य वि. करने के लिए इच्छित।

चिकुटी स्त्री. (देश.) दे. 'चकोटी'।

चिकुर पुं. (तत्.) 1. सिर के बाल, केश 2. पर्वत 3. साँप आदि रेंगने वाले जंतु 4. छछूंदर 5. पक्षी विशेष 6. वृक्ष विशेष 7. गिलहरी वि. चंचल।

चिक्क वि. (तत्.) चपटी नाक वाला पुं. छछूंदर।

चिक्कट पुं. (तत्.) गर्द तेल आदि का मैल जो कहीं जम गया हो, कीट, मैला-कुचैला-पदार्थ या कपड़ा वि. गंदा, मैला-कुचैला।

चिक्कण पुं. (तत्.) 1. सुपारी का पेड़ या फल 2. हरड़ (हर्रे) 3. आयुर्वेद में पाक या आँच की तीन अवस्थाओं में से एक, कुछ तेज आँच स्त्री. (तत्.) सुपारी।

चिक्कदेव पुं. (तत्.) मैसूर के एक यादववंशी राजा का नाम जिसने सन् 1672 ई. से 1704 ई. तक राज्य किया था।

चिक्करना अ.क्रि. (तद्.) चीत्कार करना, चिल्लाना, चीखना, जोर से चिल्लाना।